

TITÚN ODI NAA KỌ

Nehemiah 2:9-20; 4:1-23; 6:1-16.

ẸKỌ 446 --- FUN AGBA

AKQSORI: “ Ohunkohun ti ọwọ rẹ ri ni şişe, fi agbara rẹ se e; nitoriti kò si ete, bẹni kò si imọ, tabi ọgbón, ni isa-okú nibiti iwọ nrè” (Oniwasu 9:10).

I. **Nehemiah ni Jerusalemu**

1. Nehemiah rin irin-ajo lọ si Jerusalemu pẹlu awọn ọmọ-ogun Persia, Nehemiah 2:9, 10
2. O lọ ni ikọkọ lati wo iru ipò ti odi naa wà, Nehemiah 2:11-16.
3. A sọ fun awọn Ju nipa ipinnu Nehemiah, wọn si fi tókantọkan ti i leyin, Nehemiah 2:17, 18.
4. Awọn alakoso awọn orilẹ-ede ti o yí wọn ká gbiyanju lati ba işe naa jẹ, şugbón Nehemiah kọjuja si wọn pẹlu iduroşinşin, Nehemiah 2:19, 20; 4:1-5.

II. **Mimọ Odi Naa**

1. “Awọn enia na ni ọkàn lati şişe”, Nehemiah 4:6; 2 Awọn Qba 10:16.
2. Awọn ọta gbimọ pò lati jà, Nehemiah 4:7, 8, 10-12; Sekariah 3:1.
3. Awọn Ju gbadura wọn si yan işo si wọn, Nehemiah 4:9, 13, 14; 2 Kronika 18:31; Orin Dafidi 55:16-18; Luku 18:1; Efesu 6:18.
4. İşe odi mimọ naa n tẹ siwaju pẹlu awọn oşişe ti o fi ọwọ kan di irin-işe mú ti wọn si fi ọwọ keji di ohun ijà mú, Nehemiah 4:15-23.
5. Awọn ọta gbiyanju lati fi agbọsọ ọrọ ati ọrọ eke dá işe naa duro, Nehemiah 6:1, 2, 4-7,10; Ẹsra 4:4, 5.
6. Nehemiah fi iduroşinşin kọjuja si ẹtan awọn ọta o si gbadura fun iranlọwọ Qlorun, Nehemiah 6:3, 8, 9, 11-14; Jakọbu 4:7.
7. A pari odi naa ni ojọ mejilelaadọta, a si fi ogo naa fun Qlorun, Nehemiah 6:15, 16; Orin Dafidi 118:23; 126:3.

ALAYE

Nehemiah

Wo o bi o ti ye ki a kun fun ọpe si Qlorun to fun apeere ti a ni ninu Qrọ Qlorun nipa awọn ti o ni igbagbó ati igboya ti o tayo, bi Nehemiah eni ti a n kekọọ nipa rẹ. O se e se ki Nehemiah tikara rẹ má gbé ni Jerusalemu tele ri. Lai si aniani awọn obi Nehemiah tabi awọn obi rẹ agba wà laarin awọn ti o yàn lati duro ninu ijọba Persia leyin igbekun. Şugbón Nehemiah ti kọ lati fẹran ilu ni ti Qlorun ti yàn lati fi ibukun Rẹ le lori, o si ni lati jẹ pe ife ti o jinle wà ninu ọkàn rẹ lati ri i pe a tun ilu naa kọ.

Ninu Nehemiah ori 5, ẹşe 14 titi de 19, a le ri i pe Nehemiah ni lati jẹ eni ti o ni ọrọ pupọ. Nigba ti o wà ni Jerusalemu ko jẹ gba owo-ọya gege bi baale, ko si jẹ ki awọn Ju san owó ounje fun oun. Kaka beje, lati inu apo ti rẹ ni o ti n se inawo ohun gbogbo fun ara rẹ ati awọn aadojo Ju ti wọn n ba a jeun, ati awọn alejo, fun odun mejila. Awọn iwa rere bayii ninu Nehemiah mu ki a maa yin in, şugbón o tile tun ni awọn iwa rere ti o ta awọn wonyii yo. Gege bi a ti ri i ninu ẹkọ wa, nigba ti işoro nla de ba işe naa, o ni igbagbó ti o duro gangan pe Qlorun yoo gbé işe naa ró jale, o si ni igboya lati duro ti işe naa titi odi naa fi pari.

Eto Işé Nehemiah

Oba ti fi iwe fun Nehemiah ti o n sọ ti iwa rere rẹ lati fun awọn baalẹ ti o wà ni ilẹ ti oun yoo là koja, o si fun un ni awọn ọmọ-ogun lati inu ẹgbẹ ọmọ-ogun ti rẹ. Şugbọn awọn ọta ti Nehemiah yoo dojuko kún fun iwa arekereke ti o pọ ju eyi ti awọn ọmọ-ogun Persia yii le şakoso lọ.

Nigba ti Nehemiah dé Jerusalẹmu, o fi oye ati ọgbón ti Ọlọrun fi fun un hàn nipa ọna ti o gba lati şe iwadii işe naa ati lati mọ iru işoro ti oun yoo dojuko. Pẹlu awọn ọkunrin diẹ ti o yàn, o jade lọ ni ọru lati wo ipo ti odi naa wà. Ranti pe, Nehemiah ko i ti ri odi naa rí ati pé nipa apejuwe ọrọ ti awọn ti o ti pada si Persia sọ ni o fi mọ ipo ti odi naa wà.

Fi oju inu wò ó, bi o ba le şe e, akopo àlàpà ati panti ti yoo wà ni ibi ti odi naa ti a ti wó palẹ niwon ọgojọ (160) ọdun şeyin yoo ti ri. Iri rẹ ni lati jẹ ti yoo mu ki ẹnikeńi rẹweşı afi eniyan bi Nehemiah. Ibi kan wà nibẹ ti ẹranko ti o gún kò le là koja, şugbọn leyin irin iwadii ojo meńa, igboya Nehemiah duro gbọnin sibe. O ni ọgbón lati fi ẹte rẹ pamọ sinu ọkàn rẹ titi o fi şe eto kan silẹ. Leyin naa o pe awọn Ju, awọn alufaa, awọn ijoye, ati awọn alakoso jọ o si sọ eto ti o pinnu rẹ fun wọn. O kiyesara lopolopo lati şe alaye fun gbogbo wọn ni ti “owọ Ọlọrun.... ti o dara” ni ara rẹ ati pe eto naa ni atileyin oba. Wo o bi inu rẹ yoo ti dùn to nigba ti o gbó idahun awọn eniyan yi; “Jẹ ki a dide, ki a si mọ odi”. Nipa bayii wọn mú owọ le fun işe rere yii.

Eto Mimọ Odi Naa

Mimọ odi kan ti yoo yi ilu nla Jerusalẹmu ká, gigé igi ati kikó awọn ẹnu-bode ki i şe işe kekere fun ẹni ti gbogbo işe rẹ telẹri kò koja aafin oba. A kò sọ fun wa nibikibi pe Nehemiah ti ni iriri nipa işe igboro ilu bi iru eyi ti o fẹ şe yii, tabi ninu işe kikó awọn ile nlá nlá, tabi ninu işe şakoso awọn eniyan gege bi aşıwaju ninu işe; şugbọn a sọ fun wa pe o jẹ eniyan ti o kún fun adura ati igbagbó. Ninu ori 3 Nehemiah, a ri i pe Nehemiah pin odi naa si ipa pupọ o si fi ipa koşkan fun idile koşkan lati kó ki işe naa ba le tẹ siwaju kiakia. Olukuluku eniyan ni a pè lati şişe nitori işe Oluwa ni. A tilẹ yan ipa kan fun olori alufaa ati awọn alufaa iyoku. Wọn lè berẹ si i kó okuta jọ nibi ti ipilẹ odi naa ba şi wà sibe, şugbọn nibi ti a ba ti pa ipilẹ naa run a ni lati koşko tún wọn mọ ná; şugbọn ope ni fun Ọlọrun, awọn eniyan naa ni ọkàn lati şişe.

Awọn Idiwo

Bi işe ti a pe Nehemiah lati şe yii ti lola to, ko şe alai si awọn idiwo. Ni tootọ, nigbakigba ti a ba n şe ohunkohun fun Oluwa ninu işe-isin Rẹ, Satani pẹlu yoo wá. Satani jẹ ọta buburu fun ohun gbogbo ti i şe rere, o si ni ọpolopo awọn iranşe ninu ayé yii, nigba pupọ ní ipo giga paapaa, lati sa gbogbo agbara wọn lati ba işe Oluwa jẹ.

Awọn idiwo Nehemiah wá lati ọdọ awọn aşıaju, paapaa awọn baalẹ lati awọn orilẹ-ede ti o yi Jerusalẹmu ká. Awọn eniyan ilu wonyii ti jẹ ọta awọn ọmọ Israẹli fun ojo pipé, lai si aniani lakoko igbekun ati idahoro, wọn ti gba pipọ ninu ilẹ yii lati fi şe papa ijeun fun eran wọn. Wọn ko tilẹ fẹ rara lati ri i pe a tun odi Jerusalẹmu kó ati pe a tun gbé orilẹ-ede naa ró. Kiki ire ti ara wọn ni ọkan-imọti-ara-ẹni-nikan wọn n fẹ. Ohun ti wọn koşko şe ni lati tabuku si işe naa, wọn kegan aapon wọn, wọn si fi wọn rerin eleya; şugbọn nigba ti wọn ri i pe işe naa n lọ siwaju lai fi wọn pè, inu bi wọn lopolopo wọn si berẹ si i şe imura ni ikokọ lati bá awọn Ju já. Ọpolopo awọn Ju ni o n gbé ni agbegbe Jerusalẹmu, wọn gbó nipa ẹte yii wọn si sọ fun Nehemiah.

Nehemiah kò wá ọna lati ba wọn laja, tabi ọna ki ija ba le dekun, tabi ki o şe ipinhun igbojege pẹlu wọn; şugbọn, ohun ti o koşko şe ni lati mú oran naa tọ Oluwa lọ ninu adura. Gege bi ohun ti o gbagbọ pe Ọlọrun dari oun lati şe, o yan işo sori işe naa loşan ati loru. Olukuluku ẹni ti o ni ipin ninu işe naa ni lati maa gbé ni Jerusalẹmu ki wọn ba le wà labẹ aabo kan naa, idaji wọn si n sọ ẹşo nigba ti idaji wọn bá n şişe lọ. Awọn ti n şişe paapaa ni lati di ihamọra, wọn fi owọ kan şe işe, wọn si fi owọ keji di ohun ija mú. O şe e şe ki awọn ọta de lopolopo si oju kan to beş ti awọn ti o wà nibẹ

ki yoo pọ to lati dojujakọ wọn. A ẹ eto kan pe bi a ba rọlu wọn bẹẹ ki wọn fun ipe ki gbogbo awọn ti o wà lori odi naa wá si oju ija nibi ti ikọlu naa gbé ẹlẹ.

Imulọkanle

Nehemiah ranṣe imulọkanle si wọn yika, “E máṣe jẹ ki ẹru wọn bà nyin, ẹ ranti Oluwa ti o tobi, ti o si li ẹru, ki ẹ si jà fun awọn arakunrin nyin, awọn ọmọkunrin nyin, ati awọn ọmọbirin nyin, awọn aya nyin, ati ile nyin”. Ati Nehemiah ti o jẹ olooto si ipa ti rẹ sọ pe, oun tabi awọn ará rẹ, tabi awọn iranṣe rẹ, tabi awọn oluṣọ ti wọn n tẹle e, kò bọ aṣọ wọn silẹ bi ko ẹ fun fifọ. Itumọ eyi ni pe nigba ti wọn ba tilẹ ni akoko diẹ lati sùn, wọn ko wá aaye titi lọ si ile wọn, tabi ki wọn bọ aṣọ wọn, ṣugbọn wọn a sùn si itosi iṣẹ naa ati ewu naa, ki iṣẹ Oluwa ba le tẹ siwaju.

Ko si akọsilẹ pe a gbogun ti awọn eniyan Ọlọrun ni akoko yii. Lai si aniani awọn ota gbọ nipa iṣẹ imurasilẹ yii wọn ko si wa ba wọn jà mọ. Ṣugbọn ero miiran ti wọn tun gba ni lati gbiyanju fi oጅbọn fa Nehemiah sinu adehun pẹlu wọn nitori wọn ti bẹrẹ si gbe agbọsọ eke kaakiri pe Nehemiah n gba ogun jọ si Jerusalemu ki o ba le gbe ara rẹ kalẹ bi ọba ki o si ṣotẹ si awọn ara Persia. Wọn tilẹ ti gba ọkunrin kan laarin Jerusalemu pe ki o gbiyanju lati mú ibẹru wọ ọkàn Nehemiah ki o si mu ki o sá lọ si Tẹmpili ki o sé ara rẹ mọ ibe. Ṣugbọn Nehemiah jẹ olooto si Ọlọrun rẹ, o si gbe gbogbo nnkan wonyii tọ Ọlọrun lọ ninu adura o si wi pe; “Njẹ nisisiyi, Ọlọrun, mu ọwọ mi le”. O woye pe Ọlọrun ko rán wolii eke yi, o si dahun pe, “Enia bi emi a ma sa? Tali o si dabi emi, ti o jẹ wọ inu tẹmpili lọ lati gba emi rẹ là? Emi ki yio wọ ọ lọ”. Ki i ẹ pe Tẹmpili ki i ẹ ibi ọwọ fun Nehemiah, ṣugbọn o ri i pe ete eke ni eyi lati mu ki ó ṣiwọ ṣiṣe abojuto iṣẹ naa, eyi ti yoo mu ki ọkàn awọn eniyan naa daku bi o ba lọ ti ara rẹ mọ inu Tẹmpili fun aabo ara rẹ.

A Pari Odi Naa

Gbogbo oጅbọn ẹwe ota ni o ja si otubantẹ, nitori Ọlọrun Ọrun wà lẹyin iṣẹ yii ati lẹyin iranṣe Rẹ Nehemiah. Awọn eniyan naa fi gbogbo agbara wọn ṣiṣe lai ṣaarẹ, a si ẹ eto iṣẹ naa lona ti o dara to bẹẹ ti iṣẹ nlá nlà ti kikọ odi yii fi pari ni oጅ mejilelaadọta. Eyi jẹ ohun iyanu to bẹẹ gẹẹ ti awọn ota woye pe Ọlọrun ni o ẹ e.

Ọna Ti O Fi Ba Ode-Oni Mu

Oጅlọጅlọ ni ẹkọ ti a le kọ lati inu itan yii ti o bá igbesi-ayé wa ti ode-oni mu. Ni akọkọ, a ni lati ni idaniloju pe iṣẹkiṣe ti a ba gbe kalẹ lati ẹ jẹ eyi ti o bá ipinnu Ọlọrun mu ati pe ibukun Rẹ wa lori rẹ. Lẹyin eyi gẹgẹ bi iṣẹ tabi ipe Ọlọrun fun iṣẹ naa ti n tẹ siwaju, a ni lati maa ké pe Ọlọrun fun ibukun, itọṣona, ati iranwọ Rẹ. Mose, ni oጅlọጅlọ ọdun ṣaaju akoko yii, bi o tilẹ jẹ pe a pe e ni pataki fun iṣẹ nla ti mimú awọn Ọmọ Israẹli jade ni Egipti, oጅlọጅlọ igba ni o ni lati wolẹ niwaju Oluwa fun iranwọ, ẹkọ ati imulọkanle si i.

Dajudaju idiwo yoo wá fun gbogbo idawọle. Bi ilepa wa ba jẹ ti ara wa, ti imọti-ara-ẹni-nikan, lai si aniani Oluwa tikara Rẹ yoo ẹ idena fun gbogbo eto igbekalẹ wa. O jẹ ohun pataki ju lọ pe ki a mọ pe a n ẹ ohun ti Ọlọrun fẹ ki a ẹ ki a má ba dá ara wa lẹbi nigba ti idiwo ba dé, ki a si rò pe a ti ya kuro ninu ifẹ Oluwa. Kaka bẹẹ a oo mọ pe ota ni o gbiyanju lati di wa lọwọ ninu ohun ti a n ẹ fun iṣẹ Oluwa. Ohun ti o daju ni pe, ko si ibi iṣẹ kan ti le lọla tó, eṣu yoo sá wa ọna lati da a duro. A ti sọ otitọ yi pe, “Bi iṣẹ ti iwọ ba n ẹ fun Oluwa kò ba ni idiwo, iṣẹ ti kò lere ni”. Ṣugbọn oጅ ni fun Ọlọrun pe, nipa iranlọwọ ati ore-ọfẹ Rẹ, a le ẹ bi Nehemiah ki a si duro gangan fun eyi ti Ọlọrun pe wa lati ẹ ninu iṣẹ Oluwa lai fi gbogbo awọn eṣu ti o wà ni ọrun apaadi pè.

Ninu Majẹmu Titun, Paulu Aጅteli fi igbesi-ayé Onigbagbọ wé ogun jija o si gbà wa niyanju lati fara da iṣoro gẹgẹ bi ọmọ-ogun rere Jesu Kristi. Ki Ọlọrun jowọ gbé Nehemiah dide si i ni akoko wa yii, awọn ti o ẹ tán lati fi ọrọ wọn lele, ipo giga wọn, ile wọn, ati ohun aabo wọn, lati ṣiṣe

fun Oluwa nibi ti ewu, iṣoro, ati iṣe-ara-eni wà. Wo iru ère iyanu ti o n duro de iru ẹni beẹ ni ayeraye!

AWỌN IBEERE

1. Iru ipo wo ni Nehemiah bá odi ati awọn ilẹkun?
2. Iru ọkàn wo ni awọn aṣaaju Ju fi gba eto Nehemiah?
3. Bawo ni a ṣe pin iṣe odi kikọ naa laarin awọn Ju?
4. Ọna wo ni awọn eniyan fi gbiyanju lati dá mimọ odi naa duro?
5. Ki ni Nehemiah ṣe nipa idiwo wọnyii?
6. Bawo ni o ti pẹ to ki wọn to pari iṣe nlá nlà ti mimọ odi yii?